

## Aggravji u argumenti prinċipali

L-appellanti ssostni li s-sentenza appellata hija żbaljata u li għaldaqstant għandha tiġi annullata għal dawn ir-raġunijiet:

- (1) ksur tal-Artikoli 107 u 108 tat-Trattat TFUE, kif ukoll motivazzjoni kontradittorja u żball manifest minhabba żnaturament tal-provi prodotti fir-rigward tal-interpretazzjoni tal-miżura inkwistjoni bhala għajnuna mill-Istat u mhux bhala misura kumpensatorja favur l-appellanti. Il-Qorti Ġenerali żbaljat meta interpretat b'mod restrittiv ir-regoli u l-ġurisprudenza nazzjonali invokati mir-rikorrenti fl-ewwel istanza, liema regoli u ġurisprudenza jipprovaw li l-miżura inkwistjoni ma hijiex għajnuna mill-Istat imma żammet ir-*ratio* kumpensatorja, oriġinarjament prevista mil-leġiżlatur Taljan fl-1962, u rrikonoxxuta mill-Kummissjoni u mill-Qorti Ġenerali.
- (2) ksur tal-Artikolu 14(1) tar-Regolament KE Nru 659/1999 <sup>(3)</sup>, kif ukoll motivazzjoni kontradittorja u insuffiċjenti, sa fejn il-Qorti Ġenerali kkonkludiet li l-ordni ta' rkupru li jinsab fid-deċiżjoni ma jmurx kontra l-prinċipju tal-aspettattivi legittimi. Is-sentenza tal-Qorti Ġenerali hija żbaljata u nieqsa minn motivazzjoni adegwata sa fejn ċahdet li s-silenzju għal żmien twil tal-Kummissjoni fir-rigward tal-kjarifiki pprezentati mill-awtoritajiet Taljani fl-ahhar tal-1991 fuq il-fatt li l-ewwel proroga tat-tariffa Terni żammet l-iskop finali kumpensatorju oriġinali hija ċirkustanza tali li tohloq aspettattivi legittimi fl-appellanti fir-rigward tal-fatt li l-prorogi tat-tariffa Terni, li fosthom hemm il-miżura inkwistjoni, ma humiex għajnuna mill-Istat.

- 
- (<sup>1</sup>) Sentenza tal-Qorti Ġenerali tal-Unjoni Ewropea (Il-Hames Awla) tal-1 ta' Lulju 2010 fil-Kawża T-63/08
  - (<sup>2</sup>) Deciżjoni tal-Kummissjoni tal-20 ta' Novembru 2007 dwar l-għajnuna tal-Istat C 36/A/06 (ex NN 38/06) implimentata mill-Italja favur ThyssenKrupp, Cementir u Nuova Terni Industrie Chimiche (ĠU 2008 L p. 37).
  - (<sup>3</sup>) Regolament tal-Kunsill (KE) Nru 659/1999 tat-22 ta' Marzu 1999 li jstabbilixxi regoli dettaljati għall-applikazzjoni tal-Artikolu 93 tat-Trattat tal-KE, Edizzjoni Speċjali bil-Malti, Kapitolu 8, Vol. 1, p. 339

**Appell ipprezentat fil-15 ta' Settembru 2010 minn Nuova Terni Industrie Chimiche SpA kontra s-sentenza tal-Qorti Ġenerali (Il-Hames Awla) tal-1 ta' Lulju 2010 fil-Kawża T-64/08, Nuova Terni Industrie Chimiche SpA vs Il Kummissjoni Ewropea**

**(Kawża C-450/10 P)**

(2010/C 317/38)

Lingwa tal-kawża: it-Taljan

## Partijiet

Appellanti: Nuova Terni Industrie Chimiche SpA (rappreżentanti: T. Salonic, G. Barone u A. Marega, avukati)

Appellata: Il Kummissjoni Ewropea

## Talbiet tal-appellanti

- tannulla s-sentenza appellata <sup>(1)</sup> u d-Deciżjoni <sup>(2)</sup> sa fejn huma jichdu l-karattru ta' indennizz u kumpensatorju tal-miżura kkontestata, u jqisuha minflok bhala għajnuna mill-Istat illegali u inkompatibbli; u/jew
- tannulla s-sentenza appellata sa fejn hija tiċhad li l-ordni għal irkupru li jinsab fid-Deciżjoni jmur kontra l-prinċipju ta' protezzjoni tal-aspettattivi legittimi u, għaldaqstant, tannulla d-Deciżjoni sa fejn hija tordna lill-Italja sabiex tirkupra mill-iktar fis l-għajnuna u l-interessi; u
- tikkundanna lill-Kummissjoni għall-ispejjeż tal-proċeduri.

## Aggravji u argumenti prinċipali

L-appellanti tqis li s-sentenza appellata hija żbaljata u għaldaqstant għandha tiġi annullata għal dawn l-aggravji:

- (1) ksur tal-Artikoli 107 u 108 TFUE, kif ukoll motivazzjoni kontradittorja u żball manifest minhabba żnaturament tal-provi pprezentati fir-rigward tal-interpretazzjoni tal-miżura kkontestata bhala għajnuna mill-Istat u mhux bhala miżura kumpensatorja favur l-appellanti. Il-Qorti Ġenerali żbaljat meta interpretat b'mod restrittiv ir-regoli u l-ġurisprudenza nazzjonali msemmija mir-rikorrenti fl-ewwel istanza, li juru li l-miżura kkontestata ma tikkostitwixx għajnuna mill-Istat iżda żammet l-iskop ta' indennizz previst oriġinarjament mil-leġiżlatur Taljan fl-1962 u rikonnoxxut mill-Kummissjoni u mill-Qorti Ġenerali.
- (2) ksur tal-Artikolu 14(1) tar-Regolament (KE) Nru 659/1999 <sup>(3)</sup>, kif ukoll motivazzjoni kontradittorja u insuffiċjenti, sa fejn il-Qorti Ġenerali kkonkludiet li l-ordni għal irkupru li jinsab fid-Deciżjoni ma jmurx kontra l-prinċipju ta' protezzjoni tal-aspettattivi legittimi. Is-sentenza tal-Qorti Ġenerali hija żbaljata u nieqsa minn motivazzjoni suffiċjenti sa fejn hija ċahdet li s-silenzju mtawwal tal-Kummissjoni fir-rigward tal-precizazzjonijiet ipprezentati mill-awtoritajiet Taljani fl-ahhar tal-1991 fuq il-fatt li l-ewwel proroga tat-Tariffa Terni żżomm l-iskop oriġinali ta' kumpens jirrappreżenta fatt li jnissel aspettattiva legittima fl-appellanti li l-prorogi tat-Tariffa Terni, fosthom il-miżura kkontestata, ma jikkostitwixx għajnuna mill-Istat.

- 
- (<sup>1</sup>) Sentenza tal-Qorti Ġenerali tal-Unjoni Ewropea (Il-Hames Awla), tal-1 ta' Lulju 2010, fil-Kawża T-64/08
  - (<sup>2</sup>) Deciżjoni tal-Kummissjoni 2008/408/KE, tal-20 ta' Novembru 2007, dwar l-għajnuna tal-Istat C 36/A/06 (ex NN 38/06) implimentata mill-Italja favur ThyssenKrupp, Cementir u Nuova Terni Industrie Chimiche (ĠU 2008 L 144, p. 37).
  - (<sup>3</sup>) Regolament tal-Kunsill (KE) Nru 659/1999, tat-22 ta' Marzu 1999, li jstabbilixxi regoli dettaljati għall-applikazzjoni tal-Artikolu 93 tat-Trattat tal-KE (ĠU Edizzjoni Speċjali bil-Malti, Kapitolu 8, Vol. 1, p. 339).